

Resource: Translation Questions (unfoldingWord)

unfoldingWord® Translation Questions © 2022 unfoldingWord. Released under CC BY-SA 4.0 license. unfoldingWord® Translation Questions has been adapted in the following languages: Tok Pisin, Arabic (عربي), French (Français), Hindi (हिंदी), Indonesian (Bahasa Indonesia), Portuguese (Português), Russian (Русский), Spanish (Español), Swahili (Kiswahili), and Simplified Chinese (简体中文) from unfoldingWord® Translation Questions © 2022 unfoldingWord. Released under CC BY-SA 4.0 license by Mission Mutual

Translation Questions (unfoldingWord)

1CO

[illegible]

१ कोरिन्थी १:१

पावललाई कसले बोलाउनु भयो र उनी के हुन
बोलाइएका थिए ?

येशू ख्रीष्टले पावललाई एक प्रेरित हन बोलाउनु भयो ।

१ कोरिन्थी १:३

कोरिन्थीका मण्डलीले परमेश्वर हाम्रा पिता र प्रभु येशू ख्रीष्ट द्वारा के पाउने चाहना गर्छन ?

पावलले चाहना गर्छन् कि तिनीहरूले परमेश्वर हाम्रा पिता र प्रभु येशू ख्रीष्ट द्वारा अनुग्रह र शान्ति पाऊन ।

१ कोरिन्थी १:५

कोरिन्थीका मण्डलीलाई परमेश्वरले कसरी धनी बनाउनुभयो ?

परमेश्वरले तिनीहरूलाई सबै कुरामा, सबै बोलीमा र सबै ज्ञानद्वारा धनी बनाउनुभयो ।

१ कोरिन्थी १:७

कोरिन्थीको मण्डलीलाई के कुराको खाँचो थिएन ?

तिनीहरूलाई कुनै आत्मिक वरदानको खाँचो थिएन ।

१ कोरिन्थी १:८

परमेश्वरले किन कोरिन्थीको मण्डलीलाई अन्त्यमा सामर्थ दिनुहुनेछ ?

उहाँले यसो गर्नुहुनेछ जसकारण हाम्रो प्रभु येशू ख्रीष्टको दिनमा उनीहरू दोषरहित हुनेछन् ।

१ कोरिन्थी १:१०

पावलले कोरिन्थीको मण्डलीलाई के गर्ने आग्रह गर्छन् ?

पावलले उनीहरू सबैलाई सहमत हुन र त्यहाँ उनीहरू माझ विभाजन नहुन र एकै विचार र एकै उद्देश्यले एकसाथ रहिरहन आग्रह गर्छन्

१ कोरिन्थी १:११

क्लोकका परिवारले पावललाई के उजुरी गरे ?

कोरिन्थीको मण्डलीका मानिसहरू माझ गुटवन्दीहरू विकास भएको छ भनी क्लोकका परिवारले पावललाई उजुरी गरे ।

१ कोरिन्थी १:१२

पावलले गुटवन्दीको अर्थ के भन्छन् ?

पावलले यसो भन्छन् : तिमीहरू प्रत्येकले भन्छौ, "म पावलको हुँ", वा "म अपोल्लोसको हुँ", वा "म केफासको हुँ", वा "म ख्रीष्टको हुँ" ।

१ कोरिन्थी १:१४-१५

क्रिसपस र गायस वाहेक अरू कसैलाई पनि पावलले बप्तिष्मा नदिएकोमा उनी किन परमेश्वरलाई धन्यवाद चढाउँछन् ?

पावलले यसको निम्ति परमेश्वरलाई धन्यवाद चढाउँछन् किनभने यसले उनीहरूलाई पावलको नाममा बप्तिष्मा भएका भनि भन्ने अवसर दिदैन ।

१ कोरिन्थी १:१७

ख्रीष्टले पावललाई के गर्न पठाउनुभयो ?

ख्रीष्टले पावललाई सुसमाचार प्रचार गर्न पठाउनुभयो ।

१ कोरिन्थी १:१८

मरिरहेकाहरूका लागी क्रुशको सन्देश के हो ?

मरिरहेकाहरूका लागी क्रुशको सन्देश मुर्खता हो ।

१ कोरिन्थी १:१८ (#२)

परमेश्वरले बचाउनुभएकाहरूका लागी क्रुशको सन्देश के हो ?

परमेश्वरले बचाउनुभएकाहरूका लागी यो परमेश्वरको शक्ति हो ।

१ कोरिन्थी १:२०

परमेश्वरले संसारको ज्ञानलाई के मा परिवर्तन गर्नुभयो ?

परमेश्वरले संसारको ज्ञानलाई मुर्खतामा परिवर्तन गर्नुभयो ।

१ कोरिन्थी १:२१

प्रचारको मुर्खताद्वारा विश्वास गर्नेहरूलाई बचाउदा परमेश्वर किन खुसी हुनुहुन्छ ?

परमेश्वर यसमा खुसी हुनुहुन्छ किनभने संसारले आफ्नो ज्ञानमा परमेश्वरलाई जान्दैन ।

१ कोरिन्थी १:२६

मानिसको स्तरमा बुद्धिमान वा शक्तिशाली वा महान जन्म भएका कति जनालाई परमेश्वरले बोलाउनुभयो ?

परमेश्वरले त्यस्तोहरु धेरैलाई बोलाउनुभएन ।

१ कोरिन्थी १:२७

परमेश्वरले संसारको मुख कुरा र संसारमा भएको कमजोर मानिएका कुरालाई किन छान्नुभयो ?

बुद्धिमानलाई लज्जित पार्न र बलियोलाई लज्जित पार्न उहाँले यसो गर्नुभयो ।

१ कोरिन्थी १:२८-२९

परमेश्वरको अघि धमण्ड गर्ने कारण कोहिलाई पनि नदिन उहाँले के गर्नुभयो ?

परमेश्वरले संसारको सबैभन्दा तल्लो र अपमानित र अझ केहि नसम्झिएका कुरालाई छान्नुभयो ।

१ कोरिन्थी १:३०

विश्वासीहरू येशू ख्रीष्टमा किन थिए ?

परमेश्वरले जे गर्नुभयो त्यसकारणले गर्दा उनीहरू येशू ख्रीष्टमा थिए ।

१ कोरिन्थी १:३० (#२)

येशू ख्रीष्ट हाम्रो निम्ति के बन्नुभयो ?

उहाँ हाम्रो निम्ति परमेश्वरको ज्ञान-हाम्रो धार्मिकता, पवित्रता र उद्धार बन्नुभयो ।

१ कोरिन्थी १:३१

यदि हामी घमण्ड गर्दछौ भने के मा घमण्ड गर्ने ?

घमण्ड गर्नेले प्रभुमा घमण्ड गरोस् ।

१ कोरिन्थी २:१

कोरिन्थीहरूको सामु पावल कस्तो व्यवहारमा आए जब उनले परमेश्वरको रहस्यको घोषणा गरे ?

जब उनले परमेश्वरको रहस्यको घोषणा गरे, पावल रमणिय बोली वा बुद्धिमा प्रस्तुत भएनन् ।

१ कोरिन्थी २:२

जब उनी कोरिन्थीहरूको माझमा थिए, उनले के बुझे निर्णय गरे ?

पावलले येशू ख्रीष्ट र उहाँ कसमा टाँगिनु भएको कुरा बाहेक अरू केही कुरा नबुझे निर्णय गरे ।

१ कोरिन्थी २:४-५

पावलको उपदेश र उनको घोषणा किन बुद्धिपूर्ण शब्दमा नभएर आत्मा र शक्तिमा प्रस्तुत भयो ?

यो यसकारणले भयो कि तिनीहरूको विश्वास मानिसको बुद्धिमा होइन तर परमेश्वरको शक्तिमा आधारित होस् ।

१ कोरिन्थी २:७

पावल र उनीसँग भएकाहरूले कुन बुद्धिद्वारा बोले ?

तिनीहरूले परमेश्वरको लुकेको रहस्यमय बुद्धिद्वारा बोले- त्यो लुकेको बुद्धि जो परमेश्वरले हाम्रो महिमाको निम्ति युगयुग अघि देखिनै नियुक्त गर्नुभएको थियो ।

१ कोरिन्थी २:८

यदि पावलको समयका शासकहरूले परमेश्वरको बुद्धि बुझेका भए, उनीहरूले के गर्ने थिएनन् ?

यदि ती शासकहरूले परमेश्वरको बुद्धि बुझेका भए, उनीहरूले महिमाका प्रभुलाई कसमा टाँगि थिएनन् ।

१ कोरिन्थी २:१०

पावल र उनीसँग भएकाहरूले कसरी परमेश्वरको ज्ञान बुझे ?

परमेश्वरले उनीहरूलाई आत्माद्वारा यी सबै कुरा प्रकाशित गर्नुभयो ।

१ कोरिन्थी २:११

परमेश्वरको गहिरो कुराहरू कसले जान्दछ ?

परमेश्वरको आत्माले मात्र उहाँका गहिरा कुराहरू जान्दछ ।

१ कोरिन्थी 2:12

पावल र उनीसँग भएकाहरूले के कारणले परमेश्वरबाटको आत्मा प्राप्त गरे ?

परमेश्वरले सितैमा दिनुभएको कुरा बुझ्न सकुन भनेर उनीहरूले परमेश्वरको आत्मा प्राप्त गरे ।

१ कोरिन्थी 2:14

आत्मामा नभएका मानिसले किन परमेश्वरको आत्मा सम्बन्धि कुरा बुझ्न वा प्राप्त गर्न सक्दैन ?

आत्मामा नभएका मानिसले ती प्राप्त गर्न सक्दैन किनभने उनीहरू उहाँको निम्ति मुख छन् र त्यस मानिसले ती कुरा बुझ्न सक्दैन किनभने उनीहरू आत्मिक रितिले जाँचिन्छन् ।

१ कोरिन्थी 2:16

येशूलाई विश्वास गर्नेहरूसँग कसको मन छ भनि पावलले भने ?

पावलले भने उनीहरूसँग ख्रिष्टको मन छ ।

१ कोरिन्थी 3:3

किन पावलले कोरिन्थीका विश्वासीहरू अझै शारिरिक नै छन् भने ?

पावलले उनीहरू अझै शारिरिक नै छन् भने किनभने उनीहरू बीचमा डाह र कलह थियो ।

१ कोरिन्थी 3:5

कोरिन्थीहरूका निम्ति पावल र अपोल्लोस को थिए ?

उनीहरू सेवकहरू थिए जसद्वारा कोरिन्थीहरूले ख्रिष्टमाथि विश्वास गरे ।

१ कोरिन्थी 3:7

कसले बढाउनुहुन्छ ?

परमेश्वरले बढाउनुहुन्छ ।

१ कोरिन्थी 3:11

जग को हुनुहुन्छ ?

येशू ख्रिष्ट जग हुनुहुन्छ ।

१ कोरिन्थी 3:11-13

येशू ख्रिष्टको जगमाथि बनाउने मानिसको कामलाई कौ हुनेछ ?

उसको काम दिनको उज्यालोमा र आगोले प्रकाशित हुनेछ ।

१ कोरिन्थी 3:13

मानिसको कामलाई आगोले के गर्नेछ ?

आगोले प्रत्येक मानिसले गरेको कामको गुण प्रकाश गर्दै जाँच्नेछ ।

१ कोरिन्थी 3:14

यदि कुनै मानिसको काम आगोबाट बाँच्यो भने उसले के प्राप्त गर्छ ?

त्यस मानिसले इनाम प्राप्त गर्नेछ ।

१ कोरिन्थी 3:15

त्यस मानिसलाई के हुनेछ जसको काम नष्ट हुन्छ ?

त्यस मानिसले नोक्सानी भोग्नेछ, तर उ आफैचाँहि आगोद्वारा बाँचे झै बाँच्नेछ ।

१ कोरिन्थी 3:16

येशू ख्रिष्टको विश्वासी भएर हामी को हौ त्र हामीमा के वास गर्दछ ?

माही परमेश्वरका मन्दिर हौ र परमेश्वरको आत्मा हामीमा वास गर्नुहुन्छ ।

१ कोरिन्थी 3:17

यदि कसैले परमेश्वरको मन्दिर नष्ट गर्छ भने के हुन्छ ?

परमेश्वरको मन्दिर नष्ट गर्नेलाई परमेश्वरले नष्ट गर्नुहुन्छ ।

१ कोरिन्थी ३:१८

यस युगमा आफैलाई बुद्धिमान सम्झने मानिसलाई पावल के भन्छन् ?

पावल भन्छन्, "त्यो मानिस मुख बनेको, ताकि त्यो बुद्धिमान बन्न सकोस् ।

१ कोरिन्थी ३:२०

परमप्रभुले बुद्धिमानहरूका विचारहरू कस्तो छ भनि जान्नुहुन्छ ?

परमप्रभु जान्नुहुन्छ कि बुद्धिमानहरूका विचारहरू व्यर्थ छन् ।

१ कोरिन्थी ३:२१-२३

पावलले कोरिन्थीको विश्वासीहरूलाई किन मानिसको बारेमा घमण्ड गर्न रोक्नु भन्छन् ?

उनले तिनीहरूलाई घमण्ड गर्न रोक्नु भन्नुहुन्छ, "किनभने सबै तिमीहरू कै हुन्", र किनभने, "तिमीहरू ख्रीष्टका हौ अनि ख्रीष्ट परमेश्वरका हुनुहुन्छ ।

१ कोरिन्थी ४:१

पावल र उनका सहकर्मीहरूलाई कोरिन्थीहरूले कसरी सम्बोधन गर्नुपर्छ ?

कोरिन्थीहरूले उनीहरूलाई ख्रीष्टका सेवक र परमेश्वरका गुप्तका सत्यताको भण्डारे भनी सम्बोधन गर्नुपर्छ ।

१ कोरिन्थी ४:२

भण्डारेमा हुनुपर्ने एक आवश्यकता के हो ?

भण्डारेहरू विश्वासयोग्य ठहरिनुपर्छ ।

१ कोरिन्थी ४:४

पावलले उनको न्यायकर्ता को हो भन्छन् ?

पावलले भन्छन् प्रभुले उनको न्याय गर्नुहुन्छ ।

१ कोरिन्थी ४:१४

कोरिन्थीका विश्वासीहरूलाई पावलले किन यी सबै कुरा लेखे ?

आफ्नै प्रिय बालकहरू झै सुधार्नको लागि पावलले यी सबै लेखे ।

१ कोरिन्थी ४:१६

कोरिन्थीका विश्वासीहरूलाई कसको अनुसरण गर्न पावल भन्छन् ?

तिनीहरूले उनको अनुसरण गर्न पावल भन्छन् ।

१ कोरिन्थी ४:२०

परमेश्वरको राज्य के मा रहेको छ ?

परमेश्वरको राज्य शक्तिमा रहेको छ ।

१ कोरिन्थी ५:१

कोरिन्थीमा भएको मण्डलीको बारेमा के कुरा पावलले सुने ?

पावलले त्यहाँ व्यभिचारको कुरा सुने । तिनीहरूमध्ये एकजना आफ्नो बुबाको पत्नीसँग सुतेको थियो ।

१ कोरिन्थी ५:२

त्यो मानिस, जसले आफ्नो बुबाको पत्नीसँग पाप गर्यो, उसलाई के गर्नु भनी पावलले भने ?

त्यो मानिस, जसले आफ्नो बुबाको पत्नीसँग पाप गर्यो, उसलाई तिनीहरूको बिचबाट हटाउनु पर्छ ।

१ कोरिन्थी ५:८

खराब आचरण र दुष्टतालाई पावलले के सँग तुलना गर्छन् ?

पावलले तिनीहरूलाई खमिरसँग तुलना गर्छन् ।

१ कोरिन्थी ५:९

कोरिन्थीको विश्वासीहरूलाई पावलले को सँग संगत नगर्न भन्छन् ?

पावलले उनीहरूलाई व्यभिचारीहरूसँग संगत नगर्नु भनी लेख्छन् ।

१ कोरिन्थी ५:१२

विश्वासीहरूले कसको न्याय गर्नुपर्छ ?

तिनीहरूले मण्डली भित्रकाहरूको न्याय गर्नुपर्छ ।

१ कोरिन्थी ५:१३

कसले मण्डली बाहिरकाहरूको न्याय गर्नुहुन्छ ?

परमेश्वरले मण्डली बाहिरकाहरूको न्याय गर्नुहुन्छ ।

१ कोरिन्थी ६:२-३

सन्तहरूले कसको न्याय गर्नेछन् ?

सन्तहरूले संसार र स्वर्गद्वारहरूको न्याय गर्नेछन् ।

१ कोरिन्थी ६:६

कोरिन्थीका विश्वासीहरूले कसरी एक अर्कासँगको कलह मिलाएका छन् ?

एस विश्वासी अर्को विश्वासीको विरुद्धमा अदालत जान्छ र त्यो मुद्दा न्यायधिसको सामु राखिन्छ जो अविश्वासी हुन् ।

१ कोरिन्थी ६:१२-१३

कुन दुई कुरालाई पावलले आफुमाथि अधिन गर्न नदिने बताउँछन् ?

१ कोरिन्थी ६:१५

विश्वासीहरूको शरिर के को अंग हुन् ?

तिनीहरूको शरिर ख्रिष्टको अंग हुन् ।

१ कोरिन्थी ६:१५ (#२)

के विश्वासीहरू वेश्यासँग जोडिनुहुन्छ ?

अँह, यो कहिल्यै नहोस् ।

१ कोरिन्थी ६:१६

जब कोही वेश्यासँग जोडिन्छ, तब के हुन्छ ?

ती दुई एकै शरिर हुन्छन् ।

१ कोरिन्थी ६:१७

जब कोही प्रभुसँग जोडिन्छ भने के हुन्छ ?

उहाँमा ऊ आत्मामा एक हुन्छ ।

१ कोरिन्थी ६:१८

जब मानिसहरूले व्यभिचार गर्छन् उनीहरूले कसको विरुद्ध पाप गर्छन् ?

जब मानिसहरूले व्यभिचार गर्छन् तब उनीहरूले आफ्नै शरिरको विरुद्ध पाप गर्छन् ।

१ कोरिन्थी ६:१९-२०

किन विश्वासीहरूले शरिरद्वारा परमेश्वरको महिमा गर्नुपर्छ ?

तिनीहरूले शरिरद्वारा परमेश्वरको महिमा गर्नुपर्छ किनभने तिनीहरूको शरिर पवित्र आत्माको मन्दिर हो र किनभने तिनीहरू मोल तिरेर किनिएका छन् ।

१ कोरिन्थी ७:२

किन हरेक मानिसको उनको आफ्नो पत्नी हुनुपर्छ र हरेक स्त्रीको उनको आफ्नो पति हुनुपर्छ ?

व्यभिचार सम्बन्धि परिक्षा अनेक भएका कारण हरेक मानिसको उनको आफ्नो पत्नी हुनुपर्छ र हरेक स्त्रीको उनको आफ्नो पति हुनुपर्छ ।

१ कोरिन्थी ७:४

के पति वा पत्नीले आफ्नो शरिरमाथि अधिकार राख्छन् ?

होइन । पतिले आफ्नी पत्नीको शरिरमाथि अधिकार राख्छन् भने पत्नीले आफ्नो पतिको शरिरमाथि अधिकार राख्छिन् ।

१ कोरिन्थी ७:५

पति र पत्नीले एकअर्कासँगको पारस्परिक संसर्गदेखि कहिले इन्कार गर्न ठिक हुन्छ ?

यदि दुवै पति र पत्नीको आपसी सल्लाहमा केही समयको लागी मात्र इन्कार गर्नु ठिक हुन्छ ताकि तिनिहरू प्रार्थनामा लागि रहन सकून् ।

१ कोरिन्थी ७:८

विधवाहरू र अविवाहितलाई के गर्नु असल छ भनी पावल भन्छन् ?

उनी जस्तै तिनिहरू पनि अविवाहित रहे असल हुन्छ भनी पावल भन्छन् ।

१ कोरिन्थी ७:९

कस्तो अवस्थामा विधवाहरू र अविवाहितले विवाह गर्न सक्छन् ?

यदि तिनीहरू कामबासनामा जल्छन् र आफूलाई वशमा राक्न सक्दैनन भने तिनीहरूले विवाह गर्न सक्छन् ।

१ कोरिन्थी ७:१०-११

विवाह भएकाहरूलाई प्रभुको के आज्ञा छ ?

पत्नी आफ्नो पतिबाट अलग हुनुहुदैन । यदि उनी पतिबाट अलग हुन्छिन भने उनले विवाह नगरोस् वा उसँग मिलाप गरोस् । अनि पतिले पत्नीलाई नत्यागोस् ।

१ कोरिन्थी ७:१२-१३

के विश्वासी पति वा पत्नीले उनको वा उनकी अविश्वासी पति वा पत्नीलाई त्यागु हुन्छ ?

यदि अविश्वासी पति वा पत्नी उसँग बस्न राजी छ भने विश्वासीले अविश्वासीलाई नत्यागोस् ।

१ कोरिन्थी ७:१५

यदि अविश्वासी पति वा पत्नी छुट्टिन्छ भने विश्वासीले के गर्ने ?

विश्वासीले अविश्वासीलाई जान देओस् ।

१ कोरिन्थी ७:१७

पावलले मण्डलीहरूमा के नियम लागू गरे ?

प्रत्येकले प्रभुले दिनुभएको जीवन जीओस् र जस्तो जीवनमा परमेश्वरले बोलाउनुभएको छ, त्यसमा जीओस् भनी नियम थियो ।

१ कोरिन्थी ७:१८

खतना भएका र बेखतनालाई पावलले के आदेश दिए ?

पावलले भने कि बेखतनाहरू खतना हुन नखोजोस् र खतना भएकाहरू बेखतना हुन नजोजोस् ।

१ कोरिन्थी ७:२१-२३

पावलले कमाराको बारेमा के भने ?

यदि परमेश्वरबाट बोलावट हुँदा तिनीहरू कमारा थिए भने, त्यसको वास्ता नगर, अनि यदि तिनीहरू स्वतन्त्र हुन चाहन्छन् भने स्वतन्त्र होउन् । अझ तिनीहरू कमारा भए प्रभुको स्वतन्त्र मानिस भए। तिनीहरू मानिसको कमारा नबनुन् ।

१ कोरिन्थी ७:२६

जसको विवाह भएको छैन, त्यो मानिस उनी जस्तै अविवाहित नै भएको असल हो भनी किन पावलले विचार गर्छन् ?

वर्तमानका संकष्टलाई हेर्दा पावलको विचारमा मानिसको लागी अविवाहित रहेको नै असल हो ।

१ कोरिन्थी ७:२७

यदि कोही वैवाहिक करारद्वारा स्त्रीसँग बाँधिएको छ भने त्यस विश्वासीले के गर्नुपर्छ ?

तिनिहरूले त्यस स्त्रीसँगको विवाहको करारबाट स्वतन्त्र हुन नखोजोस् ।

१ कोरिन्थी ७:२८

पावलले किन पत्नीबाट स्वतन्त्र भएका र विवाह नभएकाहरूलाई "पत्नी नखोज " भन्छन् ?

उनले यसो भने किनभने उनले तिनिहरूलाई विवाह भएकाहरूले यस जीवनमा जुन कष्टको सामना गर्नुपर्नेछ त्यसबाट जोगाउन चाहन्थे ।

१ कोरिन्थी 7:31

तिनीहरू जसले संसारका थोकहरू उपभोग गर्छन् किन तिनीहरूले यसमा चासो नभए झै गर्ने ?

तिनीहरूले यस्तो गरून किनभने संसारको अन्त्य आउँदैछ ।

१ कोरिन्थी 7:33-34

विवाह भएका विश्वासीहरूलाई किन प्रभुको भक्ति गर्न गाह्रो पर्छ ?

यो गर्न गाह्रो छ किनभने विवाह भएका पति वा पत्नीले संसारको कुराको फिक्री गर्छन् र कसरी पति वा पत्नीलाई खुसी तुल्याउने भनी विचार गर्छन

१ कोरिन्थी 7:38

कसले मगनी भएकी कन्यालाई विवाह गर्नेले भन्दा उचित गर्छ ?

जसले विवाह नगर्ने इच्छा गर्छ उसले उचित गर्छ ।

१ कोरिन्थी 7:39

एक स्त्री कहिलेसम्म पतिको बन्धनमा रहन्छे ?

पति बाँचुञ्जेलसम्म उ आफ्नो पतिको बन्धनमा रहन्छे ।

१ कोरिन्थी 7:39 (#2)

यदि विश्वासी पतिको पति मरे भने उनले को सँग विवाह गर्न सकिन्छ ?

उनले इच्छा गरेको व्यक्तिसँग विवाह गर्न सकिन्छ तर उचाहिँ प्रभुको जन हुनुपर्छ ।

१ कोरिन्थी 8:1

पावलले यस अध्यायमा कुन बिषयलाई चर्चा गर्छन् ?

पावलले मुर्तिलाई चढाएको खानेकुराबारे चर्चा गर्छन् ।

१ कोरिन्थी 8:1 (#2)

ज्ञान र प्रेमले के परिणाम ल्याउँछ ?

ज्ञानले मानिसलाई घमण्डी बनाउँछ तर प्रेमले निर्माण गर्छ ।

१ कोरिन्थी 8:4

के मुर्ति परमेश्वरको समान छ ?

छैन । संसारको मुर्ति केहि पनि होइन र एक परमेश्वर बाहेक अरू परमेश्वर छैन ।

१ कोरिन्थी 8:6

एक मात्र परमेश्वर को हुनुहुन्छ ?

पिता परमेश्वर मात्र एक परमेश्वर हुनुहुन्छ जसद्वारा सबै कुरा छन् र हामी उहाँकै निम्ति जिउछौ ।

१ कोरिन्थी 8:6 (#2)

एक मात्र प्रभु को हुनुहुन्छ ?

येशु ख्रीष्ट एक मात्र प्रभु हुनुहुन्छ जसद्वारा सबै थोक अस्तित्वमा आए र जसद्वारा हामी पनि अस्तित्वमा छौ ।

१ कोरिन्थी 8:7

जब कोहि जो मुर्तिलाई पूजा गर्नेले मुर्तिलाई चढाएको खाना खान्छ भने के हुन्छ ?

तिनीहरूको विवेक भ्रष्ट हुन्छ किनभने यो कमजोर छ ।

१ कोरिन्थी 10:4

आफ्नो पिता पुर्खालाई पछ्याउने आत्मिक चट्टान को थिए ?

ख्रीष्ट चट्टान हुनुहुन्थ्यो जसले उनीहरूलाई पछ्याउनुभयो ।

१ कोरिन्थी 10:6

मोशाको समयमा परमेश्वर किन तिनीहरूका पिताहरूसँग अप्रसन्न हुनुभयो ?

उहाँ अप्रसन्न हुनुभयो किनभने तिनिहरूका पिताहरूले दुष्ट कुराको चाहना गरे ।

१ कोरिन्थी १०:९-१०

परमेश्वरले अनाज्ञाकारी र गनगने मानिसहरूलाई के द्वारा नष्ट गर्नुभयो ?

परमेश्वरले तिनीहरूलाई सर्पहरू र मृत्युको दूत द्वारा नष्ट गर्नुभयो ।

१ कोरिन्थी १०:११

ती कुराहरू किन घटे र किन ती लेखिए ?

ती हाम्रो लागि उदाहरण हुन घट्यो र ती हामीलाई सिकाउनको निम्ति लेखिए ।

१ कोरिन्थी १०:१३

के कुनै अलौकिक परिक्षामा हामी परेका छौं ?

सबै मानवले भोगेको परिक्षा भन्दा बढि हामीले भोगेका छैनौ ।

१ कोरिन्थी १०:१३ (#२)

हामीले परिक्षा सहन सकौं भनेर परमेश्वरले के गर्नुभएको छ ?

हामीले परिक्षा सहन सकौं भनेर उहाँले उम्कने बाटो जुटाउनुभएको छ ।

१ कोरिन्थी १०:१४

कोरिन्थीको विश्वासीहरूलाई पावलले केदेखि भाग्य भनेर चेतावनी दिन्छन् ?

उनले तिनीहरूलाई मुर्तिपुजा देखि भाग्य चेतावनी दिन्छन् ।

१ कोरिन्थी १०:१६

विश्वासीहरूले लिने आशिषको कचौरा के हो र तिनीहरूले भाँच्ने रोटी के हो ?

त्यो कचौरा ख्रीष्टको रगतसँगको सहभागिता हो। रोटी ख्रीष्टको शरिरसँगको सहभागिता हो ।

१ कोरिन्थी १०:२०

कसलाई अन्यजातीहरूले बली चढाउँछन् ?

तिनीहरूले यी थोकहरू परमेश्वरलाई नचढाएर भूतप्रेतलाई चढाउँछन् ।

१ कोरिन्थी १०:२०-२१

कोरिन्थीका विश्वासीहरूले भूतप्रेतसँग सहभागी भएको पावलले नचाहेको कारण तिनी उनीहरूलाई के नगर्नु भन्छन् ?

पावलले तिनीहरूलाई प्रभुको कचौरा र भूतप्रेतको कचौराबाट नपिउन र प्रभुको टेबुलमा र भूतप्रेतको टेबुलमा संगति नगर्न भन्छन् ।

१ कोरिन्थी १०:२२

प्रभुको विश्वासी भएर यदि हामीले शैतानसँग साझेदार गछौं भने हामीले के जोखिम उठाउँछौं ?

हामीले परमेश्वरलाई डाही बन्न उस्काउँछौ ।

१ कोरिन्थी १०:२४

के हामीले आफ्नै भलाई खोज्नुपर्छ ?

होइन बरू हरेकले आफ्नो छिमेकीको भलाई खोज्नुपर्छ ।

१ कोरिन्थी १०:२७

यदि कोही अविश्वासीले तिमीलाई भोजको लागि निम्तो दिन्छ र तिम्रो जाने मन छ भने तिमीले के गर्न सक्छौ ?

तिम्रो विवेकले कुनै प्रश्न नगरी तिमीले तिम्रो अगि राखिदिएको सबैकुरा खान सक्छौ ।

१ कोरिन्थी १०:२८-२९

यदि तिमीलाई निम्तो दिने अविश्वासी साथीले तिमीले खान लागेको खाना मुर्तिलाई चढाएको हो भन्छ भने, किन तिमीले त्यो खानु हुदैन ?

तिमीलाई जानकारी गर्ने मानिसको खातिर र अरू मानिसको विवेकको खातिर तिमीले त्यो खानु हुदैन ।

१ कोरिन्थी १०:३१**परमेश्वरको महिमाको लागि तिमीले के गर्नुपर्छ ?**

हामीले खाने र पिउने लगायत सबै कुरा परमेश्वरको महिमाको लागि गर्नुपर्छ ।

१ कोरिन्थी १०:३२-३३**हामीले किन यहूदीहरूको वा ग्रीकहरूको वा परमेश्वरको मण्डलीको अपमान गर्नुहुदैन ?**

हामीले तिनीहरूको अपमान गर्नुहुदैन ताकि तिनीहरू बाँच्न सकून ।

१ कोरिन्थी ११:१**कोरिन्थीको विश्वासीहरूलाई पावलले कसको अनुसरण गर्न भन्छन् ?**

पावलले तिनीहरूलाई उनको आफ्नो अनुसरण गर्न भन्छन् ।

१ कोरिन्थी ११:१ (#२)**पावलले कसको अनुसरण गरे ?**

पावल ख्रीष्टको अनुसरण गर्ने व्यक्ति थिए ।

१ कोरिन्थी ११:२**पावलले के को लागि कोरिन्थीको विश्वासीहरूको प्रशंसा गरे ?**

सबैकुरामा पावललाई सम्झना गरेको कारण र कोरिन्थीहरूलाई जस्तो परम्परा दिइएको थियो त्यसलाई पक्रिरहेको कारण पावलले तिनीहरूको प्रशंसा गरे ।

१ कोरिन्थी ११:३**ख्रीष्टको शिर को हुनुहुन्छ ?**

ख्रीष्टको शिर परमेश्वर हुनुहुन्छ ।

१ कोरिन्थी ११:३ (#२)**मानिसको शिर को हुनुहुन्छ ?**

प्रत्येक मानिसको शिर ख्रीष्टको हुनुहुन्छ ।

१ कोरिन्थी ११:३ (#३)**स्त्रीको शिर को हुनुहुन्छ ?**

पुरुष स्त्रीको शिर हुनुहुन्छ ।

१ कोरिन्थी ११:४**मानिसले आफ्नो शिर ढाकेर प्रार्थना गर्दा के हुन्छ ?**

उसले आफ्नो शिरको अनादर गर्छ यदि उ शिर ढाकेर प्रार्थना गर्छ ।

१ कोरिन्थी ११:५**स्त्रीले आफ्नो शिर नढाकेर प्रार्थना गर्दा के हुन्छ ?**

शिर नढाकेर प्रार्थना गर्ने स्त्रीले आफ्नो शिरको अनादर गर्छ ।

१ कोरिन्थी ११:७**मानिसले किन आफ्नो शिर ढाक्नु हुदैन ?**

उसले आफ्नो शिर ढाक्नु हुदैन किनभने ऊ परमेश्वरको प्रतिरूप र महिमा हो ।

१ कोरिन्थी ११:९**स्त्री कसको लागि सिर्जिएकी थिई ?**

स्त्री पुरुषको लागि सिर्जिएकी थिई ।

१ कोरिन्थी ११:११-१२**स्त्री र पुरुष दुवै किन एक अर्कासँग निर्भर हुन्छन् ?**

स्त्री पुरुषबाट आएको हो र पुरुष स्त्रीबाट आएको हो ।

१ कोरिन्थी ११:१३**पुरुषहरूको र स्त्रीहरूको लामो कपाल बारे प्रकृतिीले के सिकाउँछ भनि पावल भन्छन् ?**

पावलले भन्छन् कि प्रकृतिीले पुरुषले लामो कपाल राख्दा अपमान हुन्छ र स्त्रीहरूको लागि लामो कपाल उनको गौरव हो ।

१ कोरिन्थी ११:१९

किन कोरिन्थीको विश्वासीहरूमा गुटहरू हुनुपर्छ ?

तिनीहरू माझ गुटहरू हुनुपर्छ ताकि स्वीकृत भएकाहरू तिनीहरू माझ चिनिउन ।

१ कोरिन्थी ११:२१

कोरिन्थीका मण्डली जब खानलाई एकसाथ भेला भए तब के भइरहेको थियो ?

जब तिनीहरूले खाए, प्रत्येकले अरुको भन्दा अघि खाइसक्थे । एक भोकै हुन्थ्यो र अर्कोले पिएको हुन्थ्यो ।

१ कोरिन्थी ११:२३-२४

उहाँ पक्राउ पर्नुभएको राती, रोटी भाँच्नु भएपछि प्रभुले के भन्नुभयो ?

उहाँले भन्नुभयो, "यो तिम्रो लागी मेरो शरीर हो; यो मेरो सम्झनामा गर ।"

१ कोरिन्थी ११:२५

खाना खाएपछि जब उहाँले कचौरा लिनुभयो तब प्रभुले के भन्नुभयो ।

उहाँले भन्नुभयो, " यो कचौरा नयाँ करारमा मेरो करार हो । जहिले तिमीहरूले यो पिउछौ मेरो सम्झनामा यो गर्ने गर् ।"

१ कोरिन्थी ११:२६

हरेक पल्ट जब तिमीहरूले यो खान्छौ र पिउछौ, तिमीहरूले के गरिरहेका हुन्छौ ?

प्रभु नआउन्जेल तिमीहरू उहाँको मृत्युको घोषणा गरिरहेका हुन्छौ ।

१ कोरिन्थी ११:२७

किन एक व्यक्तिले अयोग्य रितिले रोटी खानु र प्रभुको कचौराबाट पिउनु हुदैन ?

त्यसो गर्नाले तिमी प्रभुको शरीर र रगतको दोषी ठहरिन्छौ ।

१ कोरिन्थी ११:२९

जसले नबुझि रोटी खान्छ र कचौराबाट पिउँछ, उसलाई के हुन्छ ?

त्यसो गर्नाले त्यो व्यक्तिले खान्छ र पिउँछ र आफैमा न्याय गर्छ ।

१ कोरिन्थी ११:३०

धेरै कोरिन्थीका विश्वासीहरू जसले अयोग्य रितिले रोटी खाए र प्रभुको कचौराबाट पिए, तिनीहरूलाई के भयो ?

तिनीहरू मध्ये धेरै विरामी भए र कोही मरे ।

१ कोरिन्थी ११:३३

जब तिनीहरू खानलाई एकसाथ आउँछन् तब के गर्न पावलले कोरिन्थीको विश्वासीहरूलाई भन्छन् ?

उनले एक अर्कालाई पखिर्न भन्छन् ।

१ कोरिन्थी १२:१

के को वारेमा कोरिन्थीको विश्वासीहरूलाई जानकारी गराएको पावल चाहन्छन् ?

आत्मिक वरदानहरूको वारेमा जानकारी गराएको पावल चाहन्छन् ।

१ कोरिन्थी १२:३

परमेश्वरको आत्माद्वारा बोल्नेले के भन्न सक्दैन ?

उसले भन्न सक्दैन, " येशू श्रापित हुनुहुन्छ । "

१ कोरिन्थी १२:३ (#२)

कसरी एक व्यक्तिले "येशू नै प्रभु हुन्" भन्न सक्छ ?

पवित्र आत्माद्वारा मात्र एक व्यक्तिले "येशू नै प्रभु हुन्" भन्न सक्छ ।

१ कोरिन्थी १२:४-६

सबै विश्वासीमा परमेश्वरले के सम्भव गराउनुहुन्छ ?

उहाँले सबै विश्वासीमा विभिन्न वरदान, विभिन्न सेवाहरू र विभिन्न प्रकारका कामहरू गर्न सम्भव गराउनुहुन्छ ।

१ कोरिन्थी 12:7

आत्माको बाहिरी प्रदर्शन किन दिइएको हो ?

सबैको फाइदाको निम्ति यो दिइएको हो ।

१ कोरिन्थी 12:9-10

आत्मा द्वारा दिइएका वरदानहरू के के हुन् ?

केही वरदानहरू विश्वास, चङ्गाईको वरदान, शक्तिको काम, अगमवाणी, आत्माहरू छुट्टाउने क्षमता, विभिन्न प्रकारका भाषाहरू र भाषाका अर्थ खोल्ने हुन् ।

१ कोरिन्थी 12:11

प्रत्येकले ग्रहण गर्ने वरदानहरू कसले रोज्नुहुन्छ ?

पवित्र आत्माले प्रत्येक व्यक्तिलाई दिने वरदानहरू उहाँले नै रोज्नुहुन्छ ।

१ कोरिन्थी 12:13

सबै विश्वासीहरूले के को बप्टिस्मा लिएका हुन्छन् ?

हामी सबैले एकै शरिरमा बप्टिस्मा लिएका हुन्छौ र सबैलाई एकै आत्माबाट पिउन दिईन्छ ।

१ कोरिन्थी 12:18

शरिरको हरेक अंगहरू कसले रचना गर्नुभयो र मिलाएर राख्नुभयो ।

परमेश्वरले रचना गर्नुभएको कारण उहाँले नै हरेक अंगहरू मिलाएर राख्नुभयो ।

१ कोरिन्थी 12:22

थोरै आदरको देखिने शरिरका अंगहरू विना हामी रहन सक्छौ ?

अँह । थोरै आदरको देखिने शरिरका अंगहरू महत्वपूर्ण छन् ।

१ कोरिन्थी 12:24

शरिरका हरेक भागहरू तथा जो थोरै आदरका अंग छन्, परमेश्वरले तिनीहरूलाई के गर्नुभएको छ ?

परमेश्वरले सबै शरिरका अंगहरूलाई सँगै जोड्नुभएको छ र आदर नपाएका अंगलाई धेरै आदरको तुल्याउनुभएको छ ।

१ कोरिन्थी 12:25

किन परमेश्वरले आदर नपाएका अंगलाई धेरै आदरको तुल्याउनुभएको छ ?

उहाँले त्यसो गर्नुभएको कारण शरिर भित्र कुनै विभाजन नहोस् तर सबै अंगहरूले स्नेहसाथ एक अर्काको ख्याल राख्नुपर्छ ।

१ कोरिन्थी 12:28

परमेश्वरले मण्डलीमा कसलाई नियुक्त गर्नुभएको छ ?

परमेश्वरले मण्डलीमा पहिले प्रेरितहरू, दोस्रो अगमवक्ताहरू, तेस्रो शिक्षकहरू, तिनीहरू जो शक्तिशाली कार्य गर्छन्, चङ्गाईको वरदानहरू, तिनीहरू जो सहायता गर्छन्, प्रशासकहरू, र तिनीहरू जो विभिन्न प्रकारका भाषाहरू बोल्दछन् तिनीहरूलाई नियुक्त गर्नुभएको छ ।

१ कोरिन्थी 12:31

कोरिन्थीका विश्वासीहरूलाई पावलले कुन कुराको इच्छा गर्न भने ?

पावलले उनीहरूलाई अझ उत्तम वरदानहरूको इच्छा गर्नु भने ।

१ कोरिन्थी 12:31 (#2)

कोरिन्थीका विश्वासीहरूलाई पावलले के देखाउँछु भने ?

उनले विश्वासीहरूलाई एक उत्क्रिष्ट बाटो सिकाउँछु भने ।

१ कोरिन्थी 13:1

यदि पावलले मानिसहरू र स्वर्गदूतहरूको भाषामा बोले तापनि उनमा प्रेम छैन भने उनी के मात्र हुनेछन् ?

उनी हल्ला मच्चाउने घण्टा र झ्याई झ्याई गर्ने झ्याली मात्र हुनेछन् ।

१ कोरिन्थी 13:2

यदि पावलसँग अगमवाणीको वरदान, सबै रहस्य खोजे ज्ञान र सम्पूर्ण विश्वास भएतापनि उनमा प्रेम छैन भने उनी के हुनेछन् ?

प्रेम बिना यि सबै थोक भएता पनि पावल केहि होइन ।

१ कोरिन्थी 13:3

पावलले आफ्नो सबै सम्पत्ती गरिबहरूलाई बाँडेर आफ्नो शरिर जलाउनलाई दिएतापनि उनलाई केहि लाभ हुन्न, किन ?

पावलले यी सबै कुरा गरेपनि यदि उनमा प्रेम छैन भने यि कामहरूले उनलाई केहि लाभ मिल्दैन ।

१ कोरिन्थी 13:5-7

प्रेमको केहि चारित्रिक गुणहरू के के हुन् ?

प्रेम सहनशील हुन्छ र दयालु हुन्छ; यसले डाह गर्दैन न शेखी गर्छ; हठी हुदैन न ढीट हुन्छ । यसले आफ्नै सेवा गर्दैन, सजिलै रिसाउदैन, न खराबीको हिसाब राख्छ । खराबीमा प्रसन्न हुदैन तर सत्यमा रमाउँछ । यसले सबै कुरा सहन्छ, सबै कुरा पत्यार गर्छ, सबै कुरा प्रति आत्मविश्वास साख्छ र सबै कुरा सहन्छ ।

१ कोरिन्थी 13:8

के चाँहि कहिल्यै अन्त्य हुदैन ?

प्रेमको कहिल्यै अन्त्य हुदैन ।

१ कोरिन्थी 13:8-10

के कुराहरू वितेर जानेछ वा बन्द हुनेछ ?

अगमवाणी, ज्ञान र अपूर्ण भएका कुराहरू वितेर जानेछ र भाषाहरू बन्द हुनेछ ।

१ कोरिन्थी 13:11

पावलले जब उनी जवान भए तब के गरे भनी भने ?

पावलले भने जब उनी जवान भए तब बालकको चाल छोडिदिए ।

१ कोरिन्थी 13:13

कुन तीन कुराहरू रहनेछन् र तीनमध्ये कुन चाँहि सर्वोत्तम हो ?

विश्वास, आशा र प्रेम रहनेछन् । यिनमा सबैभन्दा सर्वोत्तम चाँहि प्रेम हो ?

१ कोरिन्थी 14:1

पावलले विशेषगरी कुन आत्मिक वरदानको लागी हामी जोशिलो हुनुपर्छ भन्छन् ?

पावलले भने हामीले विशेषगरी अगमवाणी बोल्नका निम्ति जोशिलो हुनुपर्छ ।

१ कोरिन्थी 14:2

जब एक व्यक्तिले अन्यभाषामा बोल्दछ उसले कोसँग बोल्दैहुन्छ ?

उसले मानिससँग होइन तर परमेश्वरसँग बोल्दैहुन्छ ।

१ कोरिन्थी 14:3-4

अगमवाणी बोल्नेले कसलाई निर्माण गर्छ र अन्यभाषामा बोल्नेले कसलाई निर्माण गर्छ ?

अगमवाणी बोल्नेले मानिसलाई निर्माण गर्छ र अन्यभाषामा बोल्नेले आफैलाई निर्माण गर्छ ।

१ कोरिन्थी 14:7-9

कसैले नबुझे बोलीलाई पावलले केसँग तुलना गर्छन् ?

उनले यसलाई बाजाजस्तै बाँसुरी वा वीणासँग तुलना गर्छन् जसले स्पष्ट ध्वनि निकाल्न सक्दैनन् र तुरहीसँग पनि जसको स्पष्ट ध्वनि हुदैन ।

१ कोरिन्थी 14:12

पावलले कोरिन्थीका विश्वासीहरू के गर्न जोशिलो हुनुपर्छ भनी भन्छन् ?

उनले भन्छन् तिनीहरू मण्डलीको निर्माण गर्ने उत्तम वरदान प्राप्त गर्न जोशिलो हुनुपर्छ ।

१ कोरिन्थी 14:13

अन्यभाषामा बोल्नेले केको लागी प्रार्थना गर्नुपर्छ ?

उसले अर्थ खोलोस् भनेर प्रार्थना गर्नुपर्छ ।

१ कोरिन्थी 14:14

जब उनले अन्यभाषामा प्रार्थना गरे तब उनको आत्मा र दिमागमा के भयो भनी पावलले भन्छन् ?

पावलले भने यदि उनले अन्यभाषामा प्रार्थना गरे भने उनको आत्माले प्रार्थना गर्यो तर उनको दिमागचाँहि निष्फल भयो ।

१ कोरिन्थी 14:15

पावलले कसरी प्रार्थना गर्नेछु र स्तुति गर्नेछु भनी भन्छन् ?

पावलले भने उनले आफ्नो आत्माले मात्र प्रार्थना गर्ने र स्तुति गर्ने होइन तर दिमागले पनि ती गर्नेछु ।

१ कोरिन्थी 14:19

अन्यभाषामा दस हजार शब्दहरू बोल्नुभन्दा के गर्छु भनी पावल भन्छन् ?

पावलले भने कि उनी आफ्नो सनझबाट पाँच शब्दहरू बोल्नेछन् जसद्वारा अरूहरूले शिक्षा पाउन् ।

१ कोरिन्थी 14:22

अन्यभाषाहरू र अगमवाणीहरू कसको निम्ति चिन्ह हो ?

अन्यभाषाहरू अविश्वासीहरूको निम्ति चिन्ह हो र अगमवाणीचाँहि विश्वासीहरूको निम्ति चिन्ह हो ।

१ कोरिन्थी 14:23

बाहिरकाहरू र अविश्वासीको यदि मण्डलीमा आए र सबैजना अन्यभाषामा बोल्दैरहेका भए, त्यो सुनेर तिनीहरूले के भन्नेछन् ?

तिनीहरूले भन्नेछन् कि विश्वासीहरू पागल भए ।

१ कोरिन्थी 14:24

यदि मण्डलीमा भएका सबैले अगमवाणी बोल्दै थिए र बाहिरकाहरू र अविश्वासीहरू भित्र आए भने के हुनेछ भनि पावल भन्छन् ?

पावलले भन्छन् कि अविश्वासी वा बाहिरका मानिसले विश्वास गर्ने थिए र तिनले सुनेका सबैकुरा बाट जाँचिने थिए ।

१ कोरिन्थी 14:25

यदि ती अगमवाणीले उसको हृदयका गुप्त कुराहरू प्रकट हुन्छ भने उसले के गर्नेछ ?

उसले आफ्नो मुहार निहुराएर परमेश्वरको आराधना गर्नेछ र परमेश्वर तिनीहरूका माझमा हुनुहुन्छ भनि घोषणा गर्नेछ ।

१ कोरिन्थी 14:27-28

जब विश्वासीहरू एक साथ भेला हुन्छन् तब अन्यभाषा बोल्नेलाई पावलले के शिक्षा दिन्छन् ?

उनले भन्छन् कि दुई वा तीनले पालोसँग बोलून् । यदि यहाँ अर्थ खोल्ने कोही नभए, बोल्ने मानिस मण्डलीमा चुप रहोस् ।

१ कोरिन्थी 14:29-30

जब विश्वासीहरू एक साथ भेला हुन्छन् तब अगमवाणी बोल्नेलाई पावलले के शिक्षा दिन्छन् ?

पावलले भन्छन् कि दुई वा तीन अगमवाणी बोल्नेहरूले बोलून् र अरूले तिनीहरूले बोलेको जाँच गरून् । यदि अर्को अगमवाणी बोल्नेलाई प्रकाश आयो भने पहिलो वक्ता चाँहि चुप रहोस् ।

१ कोरिन्थी 14:34

स्त्रीहरू कहाँ बोल्ने अनुमति छैन भनी पावलले भन्छन् ?

पावलले भन्छन् कि स्त्रीहरू मण्डलीमा बोल्ने अनुमति छैन ।

१ कोरिन्थी 14:35

यदि तिनीहरू केही सिक्ने इच्छा गर्छन् भने स्त्रीहरूले के गर्नुपर्छ भनि पावलले भन्छन् ?

पावलले तिनीहरूलाई आफ्नो पतिसँग घरमा सोध्नु भनि भन्छन् ।

१ कोरिन्थी 14:35 (#2)

मानिसहरूले मण्डलीमा बोल्ने स्त्रीलाई कस्तो नजरले हेर्छन् ?

यसलाई अपमानको रूपमा हेरिन्थ्यो।

१ कोरिन्थी 14:37

आफैलाई अगमवक्ता वाँ आत्मिकी सोच्ने व्यक्तिले के कुरा थाह गर्नुपर्छ भनि पावलले भन्छन् ?

पावलले भने उनले कोरिन्थीको विश्वासीहरूलाई लेखेका कुराहरू प्रभुको आज्ञा हो भनि थाह गर्नुपर्छ ।

१ कोरिन्थी 14:40

मण्डलीमा सबैकुरा कसरी गरिनुपर्छ ?

सबैकुरा ठिकसँग र क्रमसँग गरिनुपर्छ ।

१ कोरिन्थी 15:1

भाइ बहिनीहरूलाई पावलले के कुराको स्मरण गराए ?

उनले तिनीहरूलाई घोषणा गरेको सुसमाचारको स्मरण उनले तिनीहरूलाई गराए ।

१ कोरिन्थी 15:2

यदि कोरिन्थीहरूलाई पावलले प्रचार गरेको सुसमाचारद्वारा बचाइनु छ भने के सर्त पुरा गर्नुपर्छ ?

पावलले तिनीहरूलाई भने यदि तिनीहरू उनले प्रचार गरेको वचनमा दहिलो भइरहे भने तिनीहरू बचाइनेछन् ।

१ कोरिन्थी 15:3-5

सुसमाचारका भागहरू के के हुन् जो पहिलो महत्त्वका थिए ?

पहिलो महत्त्वका सुसमाचारका भागहरू यी हुन्, धर्मशास्त्र अनुसार ख्रीष्ट हाम्रा पापहरूको लागी मर्नुभयो र उहाँ गाडिनुभयो र धर्मशास्त्र अनुसार उहाँ तेस्रो दिनमा बौरिउठ्नुभयो ।

१ कोरिन्थी 15:5-8

मरेकाबाट जीवित भए पछि ख्रीष्ट कसकहाँ देखापर्नुभयो ?

मरेकाबाट जीवित भएपछि ख्रीष्ट केफासकहाछ, बाह्र कहाँ, एकै पल्ट ५०० भन्दा बढी भाइहरू र बहिनीहरूकहाँ, याकुबकहाँ, सबै प्रेरितहरूकहाँ र पावलकहाँ देखापर्नुभयो ।

१ कोरिन्थी 15:9

किन पावलले उनी प्रेरितहरूमा सबैभन्दा सानो भन्छन् ?

उनले यो भने किनभने उनले परमेश्वरको मण्डलीलाई सताएका थिए ।

१ कोरिन्थी 15:12

पावलले के अर्थ लगाए की कोहि कोरिन्थीका विश्वासीहरूले पुनरुत्थानको बारेमा भन्दै थिए ?

पावलले अर्थ लगाए की तिनीहरूमध्ये कोहिले भन्दै थिए की मरेकोबाट पुनरुत्थान हुदैन ।

१ कोरिन्थी 15:13-14

यदि मरेकोबाट पुनरुत्थान हुदैन भने, पावलले के कुरा सत्य हुनुपर्छ भने ?

पावलले भने की यदि पुनरुत्थान हुदैन भने, ख्रीष्ट पनि मरेकोबाट जीवित हुनु भएको छैन, र पावल र उनी जस्तै अरूहरूको प्रचार व्यर्थ हो र कोरिन्थीहरूको विश्वास पनि व्यर्थ हो ।

१ कोरिन्थी 15:18

यदि ख्रीष्ट बौरी नउठ्नुभएको भए, ती ख्रीष्टमा मरेकाहरूको के हुन्थ्यो ?

तिनीहरू नाश हुनेथिए ।

१ कोरिन्थी 15:19

यदि यही जीवनमा नै हामीमा ख्रीष्टसँगको भविष्य प्रति आत्माविश्वास भएको भए के कुरा स्याही हो भनि पावल भन्छन् ?

यदि यो यस्तो हो भने पावल भन्छन् कि सबै मानिसमध्ये हामी दयनिय हुन्छौ ।

१ कोरिन्थी 15:20

पावलले ख्रीष्टलाई के भनि बोलाउँछन् ?

उनले ख्रीष्टलाई "मरेकाहरूको पहिलो फल" भनि बोलाउँछन् ।

१ कोरिन्थी 15:22

त्यो मानिस को थियो जसद्वारा संसारमा मृत्यु प्रवेश गर्यो र को द्वारा सबै बचाइनेछन् ?

आदमद्वारा संसारमा मृत्यु प्रवेश गर्यो र ख्रीष्टद्वारा सबै बचाइनेछन् ।

१ कोरिन्थी 15:23

ख्रीष्टमा भएका मानिसहरू कहिले जीइउठाइनेछन् ?

यो ख्रीष्ट येशूको आगमनमा हुनेछ ।

१ कोरिन्थी 15:24

अन्त्यमा के हुनेछ ?

येशू ख्रीष्टले परमेश्वर पितालाई राज्य हस्तान्तरण गर्नुहुनेछ, जब उहाँले सबै नियम, अधिकार र शक्ति खारेज गर्नुहुनेछ ।

१ कोरिन्थी 15:25

ख्रीष्टको शासनकाल कति लामो हुनेछ ?

जबसम्म उहाँले सबै शत्रुहरूलाई परास्त गर्नुहुन्न, उहाँले राज्य गर्नुहुनेछ ।

१ कोरिन्थी 15:26

सर्वनाश गरिने अन्तिम शत्रु को हो ?

सर्वनाश गरिने अन्तिम शत्रु मृत्यु हो ।

१ कोरिन्थी 15:27

"उहाँले सबै थोक आफ्नो पाउमुनि राख्नुभएको छ" भन्दा को त्यसमा समावेश हुनुहुन्न ?

परमेश्वर जसले सबै थोक पुत्रको अधिनमा दिनुभएको छ, उहाँ आफै चाहिँ त सबै थोकमा समावेश हुनुहुन्न ।

१ कोरिन्थी 15:28

पुत्रले के गर्नुहुनेछ जसद्वारा परमेश्वर पिता सबैमा सबै हुन सक्नुहुन्छ ?

पुत्र आफै उहाँको अधिनमा बस्नुहुनेछ जसले सबै थोक उहाँको अधिनमा दिनुभयो ।

१ कोरिन्थी 15:32

यदि मरेकाहरू बौरी उठेनन् भने तिनीहरूले पनि के गर्न सक्छन् भनि पावलले घोषणा गरे ?

पावलले घोषणा गर्नुभयो, " हामी खाऔं र पिऔं, किनकि भोलि हामी मर्नेछौ ।"

१ कोरिन्थी 15:34

पावलले कोरिन्थीहरूलाई के गर्न आदेश दिए ?

उहाँले उनीहरूलाई भद्र, धर्मी जीवन बिताउन र पाप नगर्न आदेश दिनुभयो ।

१ कोरिन्थी 15:34 (#2)

पावल के लाई कोरिन्थीहरूको लाज भन्नुहुन्छ ?

उनले भने उनीहरूमध्ये कोही कोहीमा परमेश्वरको ज्ञान छैन ।

१ कोरिन्थी 15:35-38

पावलले शरिरको पुनरुत्थानको केसगँ तुलना गरे ?

उनले यसको तुलना जमिनमुनि रोपिएको बिउसगँ तुलना गरे ।

१ कोरिन्थी 15:36

बिउ बढ्न अघि के हुनु जरूरी छ ?

त्यो ननुपर्छ ।

१ कोरिन्थी १५:३७

के रोपिएको बिउ उम्रने विरूवा जस्तै देखिन्छ ?

देखिदैन, जे रोपिन्छ त्यो त्यसबाट बढ्ने विरूवा जस्तो देखिन्छ ।

१ कोरिन्थी १५:३९

के सबै शरिर उस्तै हुन् ?

होइन। सबै शरिर उस्तै हुदैनन् । मानिसको, जनावरको, पक्षी अनि माछाको शरिर सबै एक अर्काबाट फरक हुन्छन् ।

१ कोरिन्थी १५:४०

के अन्य प्रकारका शरिर हुन्छन् ?

स्वर्गीय शरिर र संसारिक शरिर हुन्छन् ।

१ कोरिन्थी १५:४१

के सूर्य, चन्द्रमा र ताराहरू सबैको समान महिमा छ ?

सूर्यको महिमा फर्क छ, र चन्द्रमाको फरक महिमा अनि ताराहरूको फर्क महिमा छ: एक ताराको महिमा अर्को ताराको महिमा भन्दा फरक छ ।

१ कोरिन्थी १५:४२-४४

हाम्रो नाशवान् शरिरहरू कसरी गाडिन्छन् ?

तिनीहरू बेवास्ता, अपमान र दयनीय रुपमा गाडिन्छन् ।

१ कोरिन्थी १५:४२-४४ (#२)

मरेकोबाट जीवित भई उठ्दा हाम्रो अवस्था कस्तो हुन्छ ?

जे बौरी उठ्छ त्यो अविनाशी आत्मिक शरिर हो, त्यो महिमा र शक्तिमा उठाइन्छ ।

१ कोरिन्थी १५:४५

पहिलो मानिस आदम के बने ?

उनी एक जीवित आत्मा बने ।

१ कोरिन्थी १५:४५ (#२)

अन्तिम आदम के बने ?

अन्तिम आदम जीवन दिने आत्मा बन्नुभयो ।

१ कोरिन्थी १५:४७

पहिलो मानिस र दोस्रो मानिस कहाँबाट आए ?

पहिलो मानिस माटोबाट बनिएको पृथ्वीको हुन् । दोस्रो मानिस स्वर्गको हुन् ।

१ कोरिन्थी १५:४९

हामीले कसको प्रतिरूप धारण गरेका थियौ र कसको प्रतिरूप धारण गर्नेछौ ?

जारी हामीले माटोको मानिसको प्रतिरूप धारण गरेका थियौ त्यसरी नै हामी स्वर्गीय मानवको रूप धारण गर्नेछौ ।

१ कोरिन्थी १५:५०

के चाँहि परमेश्वरको राज्यको भागीदार हुन सक्दैन ?

मानव शरिर र रगत परमेश्वरको राज्यको भागीदार हुन सक्दैन ।

१ कोरिन्थी १५:५१

हामी सबैलाई के हुनेछ ?

हामी सबै परिवर्तन हुनेछौ ।

१ कोरिन्थी १५:५२

कहिले र कति तिव्र गतिमा हामी परिवर्तन हुनेछौ ?

जब तुरहीको आवाज अन्तिम पटक सुनिन्छ, हामी क्षणभर मै, आँखाको निमेषमा परिवर्तन हुनेछौ ।

१ कोरिन्थी 15:54

यो नाशवान शरिर अविनाशी र नश्वर शरिरले अमरत्त्व धारण गरेपछि के हुनेछ ?

मृत्युमाथि विजय मिल्नेछ ।

१ कोरिन्थी 15:56

मृत्युको खील र पापको शक्ति के हो ?

मृत्युको खील पाप हो र पापको शक्ति व्यवस्था हो ।

१ कोरिन्थी 15:57

परमेश्वरले कोद्वारा हामीलाई विजय दिनुभयो ?

परमेश्वरले येशू ख्रीष्टद्वारा हामीलाई विजय दिनुभयो ।

१ कोरिन्थी 15:58

कोरिन्थीका भाइबहिनीहरूलाई अटल, अचल र प्रभुको कामको लागि सधैं भरिपूर्ण भइरहन पावलले के कारण दिन्छन् ?

पावलले उनीहरूलाई भन्छन् कि यो निरन्तर गरिरहो, किनकि उनीहरूलाई थाहा छ परमेश्वरमा उनीहरूको काम व्यर्थ जानेछैन ।

१ कोरिन्थी 16:1

सन्तहरूको लागी संकलन गर्ने सन्दर्भमा कोरिन्थीको मण्डलीलाई जस्तै पावलले कसलाई निर्देशन दिए ?

पावलले गलातीको मण्डलीहरूलाई कोरिन्थीका मण्डलीलाई झैं निर्देशन दिए ।

१ कोरिन्थी 16:2

पावलले कोरिन्थीका मण्डलीहरूलाई कसरी भेटी संकलन गर्न भने ?

पावल आउँदा कुनै भेटी संकलन नहोस् भनेर हप्ताको पहिलो दिन तिनीहरू प्रत्येकले केही न केही राख्नु र प्रत्येकले सके जति जम्मा गरी राख्नु भनि पावलले तिनीहरूलाई भन्नुभयो ।

१ कोरिन्थी 16:3

त्यो भेटी कसलाई जादैथियो ?

उक्त भेटी येरूशलेमका सन्तहरूकहाँ जादैथियो ।

१ कोरिन्थी 16:5

पावल कहिले कोरिन्थको मण्डलीमा आउदैथिए ?

पावलले माकेडोनिया भएर जाँदा उनीहरूकहाँ आउनेछु भन्नुभयो ।

१ कोरिन्थी 16:7

पावलले किन तुरुन्तै छोटो समयको लागि कोरिन्थीका सन्तहरूलाई भेट्न मन गर्नुभयो ?

यदि प्रभुको अनुमति भए पावल उनीहरूसँग छोटो समयको भन्दा बढी गरी भेट्न चाहन्थे ।

१ कोरिन्थी 16:8-9

पावल किन पेन्तिकोसम्म एफिससमा बस्दैथिए ?

पावल एफिसस मै बसे किनभने त्यहाँ उनको लागु फराकिलो ढोका खोलिएको थियो र त्यहाँ धेरै विरोधीहरू पनि थिए ।

१ कोरिन्थी 16:10

तिमोथीले के गर्दै थिए ?

पावलले जस्तै उनले पनि प्रभुको काम गर्दै थिए ।